

Útisjonleikur í bakandi sól – brakandi succes



Útisjonleikur setti serligan dóm á ólavssøkudag.
Mynd: Finnur Justinussen

Í allarfagраста stevnu-
veðri fór útisjonleik-
urin hjá Máf og
Grímu av bakka-
stokki. Leikurin byr-
aði við SMS, og síðan
fór øll gongan avstað
móti Skansanum.
Hópur av fólki fylgdi
við leikarunum, og
gongugøturnar vóru
stúgvadar av fólki

ÓLAVSSØKAN
Solby A. Eliassen

Veðrugudarnir vóru av sonnum í besta hýri, tá sjónleikurin hjá Máf og Grímu fór av bakkastokki. Skjøtil varð settur á leikin klokkan 14.30 ólavssøku-
dag, og í bakandi sólk
sýndu leikarar, trummuslá-
rar og dansarar fram yms-
ar smáar leikir og dansir, alt
meðan leikurin flutti seg
frá SMS og oman í
Vágstún, har annar partur
av leikinum fór fram.

Nógv fólk tóku av upp-
lagda møguleikanum til at
hugna sær saman á ein
heldur øðrvísi hátt, og gøt-
urnar vóru fullar av fólki,
sum fylgdu við, hvussu
leikur fórst.

Trummusláttur á sjónum

Á Vágshotni snúði leikurin
seg um tíðarskeiðið, tá Fø-
oyar vórði kristnaðar. Leik-

urin byrjaði á Bursatanga,
har Sigmundur varð sendur
til Føroya av Ólavi kongi.
Síðan flutti leikurin seg út á
Skansan, har endabresturin
fór fram.

Hóast gongan við leikar-
um og hyggjarnum varð
góðan tíma seinka á leiðini
móti Vágshotni, so hugn-
aðu fólk sær óført.

Møguleiki var eisini fyri
at uppliva sansandi
trummusláttur á Føroya
landi. Trummusláarnir vóru
fleiri í tali, og harumframt
varð eisini leikt á onnur
ljóðføri. Trummusláarnir
stóðu ymsastaðni; onkrir
vóru á Bursatanga, meðan
aðrir stóðu umborð á bát-
um. Hesir spældu so síná-
millum, har teir svaraðu
hvørjum øðrum aftur við
dunandi trummuljóði.
Hetta setti ein serligan og
áhugaverdan dóm á alla
gonguna, umframt at hetta
var eitt sera væl fyriskipað
tiltak.

Bardagaleikur á Skansanum

Úti á Skansanum varð skip-
að fyri bardagasenum, og
eisini her settu trummurnar
sín serliga dóm á umhvør-
ið. Bardagasenum vóru
stak væl fyriskipaðar, og
stuttligt var at siggja,
hvussu góðar leikarar vit
eiga her í Føroyum.

Leikarnir sýndu eisini
fram teirra kvøðu-evni, tá
teir allir fóru at kvøða. Av tí
at eingin vindur var, bar

væl til hjá áhoyrarunum at
hoyra, hvat kvøtt varð um.

Útisjonleikurin endaði
um fimm-tíðina úti á
Skansanum. Í stórum stíli
framfórdu navnframir
sangarir sum Rókur J.
Jacobsen, Kristina Elisa-
beth Mørkøre, Eivør Páls-
dóttir og Terji Rasmussen
»Frægir funnu Føroya
Land«. At hetta varð væl-
damt á áskoðarafjøðini
hoyrdist eisini á lógvabrest-
unum. Saman við brikslum
og rópum mundi teir ongan
enda fingið, og roynt varð
eisini at klappa fyri einum
eykalagi. Tað eydnaðist tó
ikki hesu ferð.

Samanumtikið var talan
um eitt sera væl eydnað
tiltak, sum uttan iva nógv
orka hevur verið lögð í. Til-
takið var framúr væl skip-
að, og samanspælið millum
leikarar bæði úr Havnini og
Klaksvík var av tí allar-
besta.

Hetta var triðju ferð
síðan 1991, at skipað hevur
verið fyri útisjonleiki á
ólavssøku. Hinar báðar
ferðirnar var leikurin eisini
sera væl eydnaður, men
hesu ferð var talan also um
eina brakandi succes.

Ítróttur

Nr. 143 • mikudagur • 31. juli 2002 • 76. árgangur • www.sosialurin.fo

Ólavssøkan endaði í gulum og svørtum



Bæði í kappróðrinum
og í fótbóltinum var
tað NSÍ, sum setti sín
serliga dóm á ólav-
søkuna. NSÍ vann
løgmansteypið,
Eysturoyingurin vann
FM í kappingini
millum 10-mannafori,
og endiliga eydnaðist
tað dreingjunum um-
borð á Tjaldrinum at
vísa, at tað framvegis
er dugur í teimum

ÓLAVSØKU-
KAPPINGAR

Jóannes Hansen

Tann guli og tann svartu
vóru høvuðslitirnir í góða
veðrinum ólavssøkuaftan og

í framúr veðrinum, sum var
ólavssøku-
dag.

Alt vendi rætta vegin hjá
NSÍ. Kappróðrarfelagið
NSÍ gjørdi av álvara um
seg, og besta fótbóltsliðið
hjá NSÍ staðfesti, at tað
grør um gangandi fót í
ítróttinum í Runavíkar
kommunu.

Fyri triðju ferð seinastu
fimm árin eydnaðist tað
Eysturoyinginum, sum nú
er fimm ára gamal, at vinna
meistaraskapin í kappingini
millum 10-mannafori.
Tað var krúnan á einum fyri
NSÍ sera væl eydnaðum
ólavssøkukappróði.

Dreingirnir umborð á
Tjaldrinum vórðu FM
vinnarar bæði í 2000 og í
2001. Í teimum fimm FM
røðrunum undan ólavssø-
ku hevði ikki gingið nakað

serligt hjá nýggju mann-
ingini. Men á Havnarvág
glapp av álvara. Tjaldríð
var fremst mest sum allan
røðrarteinin, og harvið
fingu teir av álvara eitt
plástur á tað, sum higartil
hevði sæð miseydnad út.
Tað plagar at verða tikið
til, at sigur í ólavssøkurør-
inum er sum at vinna
steypakappingina í fótbólti.
Um tað er so, so vann NSÍ
fleiri steypakappingar.

Higartil hevur NSÍ verið
tað einasta av fótbóltsfeløg-
unum, sum seinastu árin
hava verið við í fremstu
røð, og sum ongantið hevur
havt møguleika at royna
seg í altjóða kappingunum.
Tað hava teir ongantið
kvalifiserað seg til.

NSÍ vann finaluna um
løgmansteypið 2-1 á HB.

Tað hevur við sær, at NSÍ
longu hevur vunnið sær
atgongumerkini til UEFA
Cup kappingina um eitt ár.
Í góðveðrinum á Tórsvølli
vóru 4.702 vitni til stør-
hendingina í fótbóltsøguni
hjá NSÍ. Um tey verða
roknað uppi, sum vóru at
siggja uttanfyri sjálvan
Tórsvøll, so var áskoðara-
talið omanfyri fimm tús-
und. Fleiri hundrad hildu til
framvið hegninum, niðan
fyri svimjihøllina og í skrá-
anum undir ítróttarhøllini á
Hálsi.

NSÍ átti ikki part í
kvinnufinaluni í fótbólti.
Har vóru tað HB og KÍ,
sum tókust fjórða árið á
rað. HB vann í 1999, KÍ
vann í 2000, HB vann í
2001, og í góðveðrinum
ólavssøku-
dag átti KÍ tær

aftur. Klaksvíkskvinnur
vunnu rudduligan 6-1 sig-
ur, og harvið hava tær lagt
lunnar undir møguleikan at
vinna bæði FM og steypa-
kappingina.

Við fyrsta finalusigrinum
nakrantíð í steypakapping-
ini hava teir í NSÍ lagt lunn-
ar undir møguleikan at
vinna bæði steypakapping
og FM. Um tað skal eydn-
ast fæst at siggja tveir teir
næstu mánaðirnar. Tá verða
átta tey síðstu umførini í
landskappingini spæld.

Ein dystur hongur eftir
frá 10. umfarinum. Tað er
tann millum EB/Streym og
TB. Hann verður spældur á
Eiði í kvøld. Sunnudagin
verður spælt soleiðis í 11.
umfarinum: VB-EB/
Streymur, B68-TB, KÍ-
HB, B36-Skála og steypa-

vinnararnir í NSÍ skulu inn
til Gøtu.

Í hesum 11. umfarinum
eru finalistarnir í steypa-
kappingini partar av sera
týðningarmiklum uppgerð-
um. Í Klaksvík skal vón-
brotna HB prógva, at teir
framvegis eru besta boðið
upp á FM heitið, sjálvt um
teir taptu steypafinaluna.

Gí er næsti kappingar-
neytin hjá HB. Dysturin í
Gøtu fer at vísa, um Gí
framvegis megnar at fylgja
við, ella um tað nú er NSÍ,
sum er flúgvandi.

Til ABBA-sangleik í London

"Mama Mia, here we go again"

EYKATÚRUR

LONDON

15. august – 19. august

HOTEL REGENCY - 4 nætur

Vaksin kr. 5.995,-
Børn kr. 4.295,- *)

*) Prísurin byggir á, at 2-12 ára
gomul børn búgva á kamari
saman við tveimum vaksnum

Við í prísinum:

- 4 nætur í dupluttkamari við
enskum buffet-morgunmati
- Bussur frá Stansted til hotellið
í London (og aftur)
- Rundferð í London (við bussi
og ferðaleiðara) uml. 2 1/2 tíma
- Mama Mia sangleikur um
ABBA (við bussi aftur/fram og
døgurða aftaná framförsluna)
- River Cruise á Thames (Barrier
Reef og Greenwich) við
ferðaleiðara
- London Eye (við ferðaleiðara)
- Ferðaaavgjald

ATLANTIC AIRWAYS

Flogvøllurin - FO-380 Serváður
Tel: 34 10 40 - Fax 34 10 01 - booking@atlantic.fo

www.atlantic.fo